



# سرپرائز

عجیب ॥ حمد



# سماں طی

کیا نہیں تھا اس کی زندگی میں...؟

اعلیٰ گھر، بے تحاشا محبت، قیمتی زیورات اور ملبوسات، نو کرچا کر... ضروریات زندگی کی ہر شے، پھر بھی وہ اس زندگی سے مطمئن نہیں تھی۔

رضا حسین اس کا شوہر تھا اور شوہر بھی جان پچاہو کرنے والا، اس کے دن کو دن اور رات کو رات کہنے والا۔ بے حد مثالی شوہر، پھر بھی وہ اس سے خوش نہیں تھی۔ وہ اس زندگی سے ہی خوش نہیں تھی اور کیوں...؟ یہ شاید اس کی سمجھتے بھی باہر تھا۔

چند سال قبل رضا حسین نے اس سے محبت کی شادی کی تھی سارے خاندان سے ٹکر لے کر۔ اس وقت وہ خوش تھی مگر، اب جیسے جیسے اس رشتے پر منافقت کی گرد پڑتی جا رہی تھی اس کا دل اس رشتے سے اچاٹ ہوتا جا رہا تھا۔

وہ دولت جائیداد پر مرنے والی لڑکی نہیں تھی۔ نہ ہی شاہانہ زندگی سے اس کی ذات پر کوئی فرق پڑتا تھا۔ اس کے نزدیک اگر کوئی چیز اہم تھی تو وہ تھی محبت۔

رضا حسین سے بھی اسے محبت ہی ہوئی تھی۔ وہ اپنے آپ میں رہنے والا ایک خوش مزانج نوجوان تھا۔ حريم دوبارہ زندگی میں کبھی اس گھر میں اس حیثیت سے نہیں رہ سکے گی جس حیثیت سے وہ رہتی آئی تھی۔ اپنی ایک دوست کی عیادت کے لیے اسپتال گئی تھی وہیں اس کی ملاقات رضا حسین سے ہوئی تھی۔ رضا حسین اس کی دوست کا علاج کر رہا تھا۔ ڈاکٹر تھا اور حال ہی میں وہاں اپائنٹ ہوا تھا۔

دیکھنے میں وہ خاصا خوش شکل تھا۔ حريم اس کی پیشہ و رانہ مہارت اور اخلاق سے بہت متاثر ہو گئی تھی۔ اسی کی تعریف نے اسے رضا حسین کی طرف مائل کیا تھا۔ آنے والے دنوں میں وہ کئی بار اپنی دوست سے ملنے اسپتال گئی تھی۔ تب ہی وہ دنوں ایک دوسرے کے قریب آگئے تھے۔

رضا حسین چار بہنوں کا اکلوتا بھائی تھا اور اس کی نسبت اپنی بہن کی نند سے وٹے سٹے میں طے تھی۔ مگر، حريم سے ملنے اور اس کے قریب آنے کے بعد وہ اس رشتے سے پھر گیا تھا۔ بقول اس کے حريم میں کچھ ایسی کشش تھی جو اسے کسی اور طرف مائل ہی نہیں ہونے دیتی تھی۔

حریم کو اس کا خلوص اور صاف ستھری محبت اچھی لگی تھی۔ لہذا اس نے بھی اس سے راہ و رسم بڑھانے میں کوئی عار محسوس نہ کی، اس کے والدین چونکہ بچپن میں ہی وفات پا گئے تھے۔ کوئی بہن بھائی بھی نہیں تھا لہذا وہ اپنے رشتے کی ایک چھپی کے ہاں رہ رہی تھی۔ جہاں اس کے لیے زندگی موت سے کہیں بدتر تھی۔ اسے مناسب وقت پر شادی کرنی تھی اور کسی ایسے ہی شخص سے کرنی تھی جو اس کی زندگی کو سنوار دیتا۔

رضا حسین کے ساتھ اس کی شادی کے فیصلے کو اس کے چچا نے سراہا تھا۔ تاہم چچی خوش نہیں تھی۔ رضا کے فیملی بیک گرانوں، اخلاق اور شرافت کو جانچنے کے بعد وہ انہیں اپنی بیٹی کے لیے زیادہ مناسب لگا تھا۔ مگر شوہر کے دباؤ کی وجہ سے مجبوراً انہیں یہ پر پوزل حريم کے لیے قبول کرنا پڑا تھا۔ حريم جان گئی تھی کہ وہ دوبارہ زندگی میں کبھی اس گھر میں اس حیثیت سے نہیں رہ سکے گی جس حیثیت سے وہ رہتی آئی تھی۔ رضا حسین سے شادی کے ابتدائی دن بہت خوش گوار بسر ہوئے تھے۔ وہ جہاں پیر دھرتی تھی وہاں وہ اپنی پلکیں بچھا دیتا تھا۔ تاہم وقت گزرنے کے ساتھ ساتھ اسے یوں محسوس ہونے لگا جیسے رضا حسین اس سے مخلص نہیں ہے۔ دونوں کے تعلق میں وہ گرم جوشی بھی مفقود تھی جو کہ ہونی چاہیے تھی وہ زندہ دل لڑکی تھی۔ اسے ہر وقت اٹھکھیلیاں اچھی لگتی تھیں۔ ہنسنا بولنا اچھا لگتا تھا جب کہ رضاٹھرے پانیوں جیسا شخص تھا۔ جسے اپنے پیشے سے بھی بے حد محبت تھی۔

اس کا کہنا اور مانا تھا کہ محبت ہر وقت اظہار کی محتاج نہیں ہے۔ اس کی دل کشی دل کے طاقچے میں مقید رہنے سے بھی بڑھتی ہے اس وقت جب آپ اپنے محبوب کو کسی قسم کی شکایت کا موقع نہ دو، دونوں کے متنضاد خیالات اور مشاغل نے حريم کو اس رشتے سے بدل کر دیا تھا۔

اسے ابھی اپنے حسن کے سحر کو برقرار رکھنا تھا لہذا وہ ابھی ماں بننے کے مرتبے پر فائز ہونا بھی نہیں چاہتی تھی رفتہ رفتہ اس نے گھر کے کاموں سے بھی ہاتھ کھٹک لیا۔ تاہم رضانے اس کا برا نہیں مانا وہ اسے مکمل آزادی اور چاہت کے ساتھ خوش رکھنا چاہتا تھا کہ وہ لڑکی اس کے دل میں بہت اعلیٰ مقام پر فائز تھی۔

انہی دنوں حريم کے سیل پر انگ کالنڈ کا سلسلہ بڑھ گیا تھا۔

اس نے چیک کیا تو پتا چلا کہ وہ غلطی سے اپنا نمبر اپنے Face Book اکاؤنٹ میں لکھ بیٹھی تھی اور یہ تنگ کرنے والے لوگ وہی تھے۔ تب پہلی فرصت میں اس نے اپنا موبائل نمبر تبدیل کیا تھا۔ رضا جانتا تھا کہ وہ نیٹ استعمال کرتی ہے مگر پھر بھی اس نے اس پر کوئی پابندی نہیں لگائی تھی کہ اس کی محبت ایسی ہی فیاض تھی۔ شادی کا ایک سال جیسے تیسے گزرا گیا تھا۔

حریم سے محبت کے ساتھ ساتھ رضا حسین کی مصروفیات اور ذمہ داریاں بھی بڑھتی گئی تھیں۔ تاہم اپنے فرائض سے وہ کبھی ایک پل کے لیے غافل نہیں ہوا تھا۔ اس کی چاروں بہنیں اپنے گھروں میں آباد ہو چکی تھیں۔ اب صرف بوڑھے ماں باپ کا ساتھ تھا اور اس کی یہ کوشش ہوتی تھی کہ وہ ان کے ساتھ بھی کوئی زیادتی نہ ہونے دے تاہم حريم کی ان دونوں کے ساتھ نہیں بنتی تھی۔

شروع سے ہی اس کے دل میں یہ پھانس چبھی ہوئی تھی کہ وہ لوگ اسے اکلوتی بہو کی حیثیت سے قبول کرنے کو تیار نہیں تھے۔ جس بہن کی نند کے ساتھ رضا منسوب تھا وہ بھی اسے ایک آنکھ نہیں بھاتی تھی۔ لہذا آئے روز گھر میں کوئی نہ کوئی ڈراما گاہی رہتا تھا۔

انہی دنوں حريم کی Face Book آئی ڈی میں ایک نیا لڑکا عمار شامل ہوا۔ اس کی طرح وہ بھی خوش مزاج اور قدرے کھلنڈرے جذبات کا مالک تھا۔ حريم نے شروع میں اسے کوئی خاص لفت نہیں کروائی تھی

تاہم رفتہ رفتہ وہ جیسے اس کے پیچھے ہاتھ دھو کر پڑ گیا تھا۔ اس کی یہی شدت حريم کو اچھی لگی تھی وہ واقعی ویسا ہی تھا جیسا وہ چاہتی تھی۔

اس نے سوچا تھا وہ Face Book چھوڑ دے گی مگر عمار نامی اس شخص سے دوستی کے بعد اس نے اپنا ارادہ بدل دیا۔ اب صبح و شام سوائے Face Book کے اسے اور کوئی کام ہی نہیں تھا۔ عمار نے اسے بتایا تھا کہ اس کی صرف ایک بہن ہے جو اس سے بڑی ہے اور اس کی ابھی شادی نہیں ہوئی ہے۔ باپ حیات نہیں ہے تاہم ماں ہے حريم کو اس کے گھروں کے بارے میں جان کر بہت اچھا گا تھا۔ سب سے اہم بات یہ تھی کہ وہ اس سے جھوٹ نہیں بولتا تھا۔ اس کی سچائی اور محبت کی شدت دیکھتے ہوئے حريم نے بہت مشکل سے اسے اپنے بارے میں سب کچھ سچ سچ بتانے کا فیصلہ کیا تھا اور اس وقت اس کی خوشی کی انتہانہ رہی جب اس کے بارے میں سچائی جان کر بھی عمار نے اس سے تعلق ختم نہ کیا البتہ اس کی ہمدردی مزید بڑھ گئی۔

حریم نے اپنی ازدواجی زندگی کی ہر بات اسے بتا دی تھی۔ یہ بھی کہ وہ ڈاکٹر رضا سے شادی کے بعد اپنے فیصلے سے مطمئن نہیں ہے۔ شاید رضا حسین وہ شخص ہی نہیں جو اس نے خدا سے مانگا اور چاہا تھا اور رتب عمار نے اسے مشورہ دیا تھا کہ وہ اپنی زندگی مزید بر بادمث کرے اگر وہ رضا حسین کے ساتھ خوش نہیں ہے تو اسے ابھی اپنے لیے کچھ بہتر سوچ لینا چاہیے اور رتب اس نے عمار سے مدد کی درخواست کی تھی۔ وہ جانا چاہتی تھی کہ رضا حسین کی اس درجہ مصروفیات کا باعث کیا ہے کہ اس کے پاس اسے گھمانے پھرانے اور اس کی مدد اور سرائی کرنے کا وقت ہی نہیں۔

عمار نے اس سے کہا تھا کہ وہ اس کی مدد کرے گا۔ ساتھ ہی اس نے اسے تسلی بھی دی تھی کہ اس کی مدد سرانی کے لیے وہ اکیلا ہی کافی ہے۔ اسے اپنے شوہر کی بے پرواںی پر کڑھنے کی کوئی ضرورت نہیں اگلے دو ماہ میں عمار کے توسط سے بہت سی باتیں اس کے علم میں آئی تھیں اور ان میں سب سے تکلیف دہ بات رضا حسین کا اس سے فیرنہ ہونا تھا۔

اس روز وہ بہت روئی تھی۔ تاہم اس نے رضا حسین پر کچھ بھی ظاہر نہیں ہونے دیا تھا۔ رفتہ رفتہ اس کے مزاج میں تبدیلی آنے لگی تھی۔ پہلے وہ رضا کے قریب رہنے کے بہانے ڈھونڈتی تھی اور اب اس کی قربت سے بھاگتی تھی۔

وہ سمجھ نہیں پا رہا تھا کہ اسے کیا ہوتا جا رہا ہے۔

صرف اس کی خوشی کے لیے اس نے اپنی مصروفیات بھی کم کر دی تھیں مگر وہ پھر بھی خوش نہیں تھی۔ اب تو اس نے علیحدہ گھر کا مطالبہ بھی کر دیا تھا۔ رضا اس کی ہر بد تمیزی خاموشی سے سسہ جاتا تھا مگر یہ مطالبہ ماننا اس کے لیے از حد شرمندگی کا باعث تھا۔ یہی وجہ تھی کہ اس نے بہت پیار سے اسے اس مسئلے پر سمجھانے کی کوشش کی تھی۔ مگر وہ نہیں مانی تو اس نے اسے اس کے حال پر چھوڑ دیا۔

دو نوں کے نجی بات چیت بند ہو گئی تھی۔ اس نے اپنا بستر بھی رضا سے الگ کر لیا تھا اس کے تمام کام بھی ملازمہ پر ڈال دیے۔ وہ اس کی ان حرکتوں سے کتنا ہرٹ ہو رہا ہے اسے پروا نہیں تھی۔ عمار اب اس سے ملنے لگا تھا۔

وہ شخص اپنی باتوں اور لفظوں میں جتنا خوب صورت تھا۔ حقیقت میں بھی اس سے کہیں زیادہ خوب صورت تھا۔ حریم کو حیرت ہوتی تھی کہ اتنا خوب صورت، مالدار ہونے کے باوجود وہ اس جیسی بظاہر عام سی لڑکی کو کتنی اہمیت دے رہا تھا۔ کیسے ہر ہر بات میں اس کی تعریف کرتا تھا۔ اس کا خیال رکھتا تھا۔ اسے پیار دیتا تھا۔  
وہ اپنے نصیب پر جتنا بھی رشک کرتی کم تھا۔

اس روز موسم بہت سرد تھا۔ صبح اسپتال کے لیے جاتے ہوئے رضانے اسے منانے کی کوشش کی تھی مگر، اس نے اس کو کامیاب نہیں ہونے دیا۔

اگر وہ اس سے صلح کر لیتی تو پھر الگ کمرے میں کیسے سوتی؟ ساری رات جاگ کر اپنے محبوب سے اس کی من پسند باتیں کیسے کرتی؟

رضامایوس لوٹ گیا تھا۔ پچھلے ایک ہفتے سے اس کی نیند اور خوراک متاثر ہو رہی تھی۔ اس کی ماں نے اسے کہہ دیا تھا کہ وہ حریم کی بات مان لے وہ دونوں بوڑھے میاں بیوی اکیلے رہ لیں گے مگر وہ نہیں مانا تھا اسے یقین تھا کہ حریم کا غصہ ڈھل جائے گا اور وہ اس کی بات مان لے گی۔

رضا کے اسپتال جانے کے بعد وہ اپنی ساس کے منع کرنے کے باوجود عمار سے ملنے چلی گئی تھی۔ موسم خوب صورت اور سرد تھا مگر من پسند ہم سفر کے ساتھ نے اس کا حسن مزید دو بالا کر دیا۔ صرف اس کی فرمائش پر عمار نے اسے پورا شہر گھما�ا تھا۔

اب شام ڈھلنے لگی تھی۔ واپسی کے سفر میں اس نے اس سے پوچھا تھا۔

”عمار! آج نہیں تو کل تمہاری شادی ہو جائے گی ممکن ہے جو لڑکی تمہاری بیوی کی حیثیت سے تمہاری زندگی میں آئے تم اسے مجھ سے بھی زیادہ چاہنے لگو۔ اگر ایسا ہو تو کیا تم مجھے بھول جاؤ گے۔“

”نہیں، میں شادی ہی نہیں کروں گا۔“

”گھروالوں نے مجبور کیا تب بھی نہیں؟؟“

”نہیں، مجھے کوئی مجبور نہیں کر سکتا۔“

”اچھا! اگر میری شادی نہ ہوئی ہوتی تو کیا تم مجھ سے شادی کر لیتے؟“

”شادی ہو گئی تو کیا ہوا، یہ عجموں سے محبت کا قائل نہیں ہوں۔ یہ تم اچھی طرح جانتی ہو۔“

مکمل توجہ ڈرائیونگ پر مرکوز کیے اس نے سنجیدگی سے جواب دیا تھا۔ حريم کے دل پر بلکل ہلکی پھوار پڑنے لگی فرط جذبات میں اس نے عمار کا بایاں بازو اپنے بازوؤں کے حصاء میں لیتے ہوئے اپنا سرا اس کے شانے پر ٹکادیا تھا۔

”میں تمہیں پانچاہتی ہوں عمار، ہمیشہ ہمیشہ کے لیے اگر کوئی اور لڑکی تمہاری زندگی میں آئی تو میں مر جاؤں گی۔“

”آج ایسا کہا ہے آئندہ کبھی مت کہنا نہیں تو میں بات نہیں کروں گا۔“

”ٹھیک ہے نہیں کہوں گی۔ مگر کیا تم مجھ سے شادی کر سکتے ہو؟“

”ہاں، کر سکتا ہوں مگر میں کسی کا دل نہیں دکھا سکتا حريم۔ تمہارا شوہر ہے جو تم سے محبت کا دعوے دار بھی ہے اس کا کیا ہو گا۔“

”وہ میرا شوہر ہے مگر مجھ سے مخلص نہیں ہے اور جو شخص مجھ سے مخلص ہی نہیں ہے۔ میں اس کے ساتھ رہوں یا اسے چھوڑ دوں کیا فرق پڑتا ہے؟؟“

”ہوں پھر بھی میں تمہیں یہی مشورہ دوں گا کہ تم کسی قسم کی جذباتیت یہیں کوئی فیصلہ مت کرنا۔“

”یہ جذباتیت نہیں ہے۔ بہت سوچ سمجھ کر میں یہ قدم اٹھا رہی ہوں۔ یہ اور بات ہے کہ تم سے نہیں کہا اب تک۔“

عمار کا بازو چھوڑتے ہوئے اس نے کھڑکی کی طرف رخ کیا تھا۔

”عجیب کشمکش ہے جس میں، میں پھنسی ہوئی ہوں۔ کچھ سمجھ میں نہیں آتا کہ کیا کروں۔ عمار تم میرے خوابوں کا حاصل ہو، تم بالکل ویسے ہی ہو جیسا میرا خواب ہے۔ افسانوں، ناولوں کے ہیر و زیبے جب زندگی صرف ایک بار ملتی ہے تو میں بھی کیوں نا اسے اپنے من پسند ہم سفر کے ساتھ بس رکروں، کیا میرا اپنی زندگی پر کوئی حق نہیں، تم نے ہی تو کہا تھا مجھے اپنی زندگی مزید بر باد نہیں کرنی چاہیے۔“

”ٹھیک ہے، لیکن کیا تمہیں یقین ہے کہ رضا حسین تمہیں آسانی سے آزاد کر دے گا۔“

”نہیں وہ ایسا شخص ہے کہ اگر میں اس کی جان لینے کی کوشش بھی کر لوں تب بھی وہ مجھ سے نفرت نہیں کرے گا۔ مگر پھر بھی میں اس کی جان لے سکتی ہوں۔“

”مگر میں تمہیں کسی کی جان لینے نہیں دوں گا۔ اتنا خود غرض نہیں ہوں میں کہ اپنی خوشیوں کے لیے تمہیں مصیبت میں ڈال دوں۔ تم صرف اس سے ڈائیور اس لوگی اور بس۔“

”ٹھیک ہے۔ تواب ہم اسی دن میں گے جب میں اس فضول کے بندھن سے آزاد ہو جاؤں گی۔“

”سوچ لو اتنے دن میرے بغیر رہ جاؤ گی۔“

”ہاں تمہیں ہمیشہ کے لیے پانے کے لیے تھوڑے دن کی عارضی جدائی کا زہر تو پینا ہی پڑے گا۔“

”ٹھیک ہے جیسی تمہاری مرضی۔“

”میری ایک مدد کرو گے؟“ گاڑی سے اترتے ہوئے اچانک وہ پلٹی تھی۔

”ہاں بولو۔“

”مجھے رضا سے ڈائیور اس میں تمہاری مدد چاہیے۔“

”کیسی مدد۔“

”وہ کل ملاٹشیا جا رہا ہے۔ دوروز بعد واپس آئے گا۔ میں چاہتی ہوں جب وہ واپس آئے تو ہم دونوں کو تقابل برداشت حالت میں دیکھ کر مشتعل ہو جائے اور غصے میں طلاق دے دے۔“

”آئیڈیا برا نہیں ہے مگر سوری۔ میں اس کے سامنے نہیں آؤں گا۔ ہمارے کچھ فیملی ریلیشن ہیں۔ میں نہیں چاہتا کہ وقت سے پہلے میرا بیج کسی کی نظر میں خراب ہو، ہاں میں اپنے کسی قربی دوست کی مدد لے سکتا ہوں اگر تمہیں اعتراض نہ ہو تو۔“

”ٹھیک ہے بس میں اور وہ کمرے میں تنہا ہوں گے۔ رضا کے لیے یہی بہت ہے کہ میں نے اس سے بے وفائی کی۔“

”اوکے، اللہ نے چاہا تو ویسا ہی ہو گا جیسا تم چاہتی ہو۔“

”تھینک یو عمار آئی لو یو سوچ۔“ سرشاری سے کہتی اس کی گاڑی سے نکل آئی تھی۔

☆☆☆

اگلی صبح رضا ملامائیشا جا رہا تھا۔ پانچ بجے اس کی فلاٹ تھی۔ وہ تین بجے ہی بیدار ہو گیا تھا۔ حریم ابھی سور ہی تھی۔ اس نے اسے ڈسٹرپ کیے بغیر وضو کیا۔ تہجد کی نماز پڑھی اور کمرے سے نکل گیا۔

اپنی تیاری اس نے کل رات ہی مکمل کر لی تھی۔ والدین سے ملنے کے بعد وہ کمرے میں آیا تھا۔ حریم جا گئے ہوئے بھی سوتی بنی رہی۔ وہ ڈریسینگ روم میں گھس گیا۔ وقت تیزی سے گزر رہا تھا۔

جلدی کرتے ہوئے بھی تاخیر ہو رہی تھی۔ مملل تیار ہو کر بیگ اٹھانے سے قبل اس نے زبردستی حريم کو جگا کر اپنے مقابل کر لیا۔ پھر یونہی گلے سے لگاتے ہوئے اس کے کان میں بولا۔  
”میں جا رہا ہوں اپنا خیال رکھنا واپسی پر ایک بہت بڑا سر پر انزدؤں گا۔“  
”میں بھی۔“

مسکراتے ہوئے حريم نے اسے دیکھا تھا۔ وہ اس کی پیشانی چوتے ہوئے کمرے سے نکل گیا۔ دو روز کے بعد اس کی واپسی ہوئی تھی۔ ایک پورٹ پر پہنچتے ہی اس نے حريم کو اپنی آمد سے آگاہ کرنے کے لیے کال کی تھی۔ مگر اس نے اس کی کال پک نہیں کی کئی بار ٹرائی کے بعد اس نے سیل جیب میں ڈالا اور اسے سر پر انزدینے کا سوچ کر بناؤ رائیور کو کال کیے ٹیکسی سے گھر چلا آیا۔

سندے کے باعث ملازم چھٹی پر تھے۔ گھر کے اندر بھی کوئی نظر نہیں آ رہا تھا۔ بڑی بی کے کمرے میں جھانکنے کے بعد اس کے قدم حريم کے کمرے کی طرف اٹھتے تھے۔ ازحد سرشاری کے عالم میں اس نے دروازے کی ناب گھما کر اندر قدم رکھا تھا مگر!...  
سامنے موجود منظر نے اسے ساکت کر ڈالا۔

سورج طلوع ہونا بھول سکتا تھا، دریا لٹے بہہ سکتے تھے، ہوا نہیں چلنار ک سکتی تھیں مگر!...  
اس کی حريم اس درجہ گر نہیں سکتی تھی۔ یہ وہ لڑکی تھی جسے اس نے اپنی جان سے بھی عزیز رکھا تھا۔

بہت اچانک اس کے دل پر دباؤ بڑھا تھا اور اگلے ہی لمحے ساری خواہشیں، سارے خواب مٹی ہو گئے۔ حريم پھٹی پھٹی نگاہوں سے اس خوب صورت تو اندا شخص کو دیکھ رہی تھی۔ جسے اس کی بے وفائی نے لمحوں میں چت کر ڈالا تھا۔ کتنا پاک تھا وہ شخص اپنی عادتوں اور دعویوں میں، طلاق دینے اور لینے کی نوبت ہی نہیں آئی تھی۔ اس سے پہلے ہی وہ زندگی کی بازی ہار گیا تھا۔



مکمل سیاہ لباس میں ملبوس افسر دہ سی وہ عمار کے ساتھ بیٹھی تھی اور وہ کہہ رہا تھا۔

”جو کچھ ہوا، نہیں ہونا چاہیے تھا۔ صحیح کہتے ہیں کہنے والے عورت کی ہوس اور لاج کی کوئی حد نہیں، میں سوچ بھی نہیں سکتا تھا کہ تم واقعی اتنی سفا ک ہو سکتی ہو، جاننا چاہو گی کہ میں نے تم سے راہ ور سم کیوں بڑھائے، خود کو تمہاری پسند کے سانچے میں ڈھال کر تمہیں اس شخص سے عیحدہ کرنا کیوں چاہا۔“

وہ چنچ رہا تھا اور حريم بالکل ساکت بیٹھی خاموش نگاہوں سے اسے دیکھ رہی تھی۔

”منگیتھا وہ میری بہن کا، بچپن کا منگیتھا اور میں... میں اس کی بہن سے منسوب تھا۔ اس بہن سے جو میرا پہلا خواب تھی، پہلی محبت، پہلا عشق تھی، صرف تمہاری وجہ سے نہ میری بہن کی شادی ہو سکی اور نہ میں

غیرت میں اپنی محبت کو پاس کا۔ سو چا تھارضا کی جان تم سے چھڑا کر اپنی بد نصیب بہن کا گھر آباد کر دوں گا۔ مگر، سارے پلان کا یہ اغرق کر دیا تم نے اب جاؤ اور کسی ریل کی پٹری پر سر رکھ کر مر جاؤ۔“

ہمیشہ پھول بر سانے والے لب اس وقت سنگ باری کر رہے تھے۔ حریم لہو لہان ہوتی روح کے ساتھ گنگ سی بیٹھی رہی۔ وہ اٹھا تھا اور اس پر دو حرف بھیجتے ہوئے مخالف سمت میں چل پڑا تھا۔ حریم دھول ہوتی نگاہوں میں چھن محسوس کرتی ہوئی دیر تک اسے دیکھتی رہی۔ ابھی اس نے عمار کو یہ توبتا یا ہی نہیں تھا کہ رضانے صرف اس کی خوش کے لیے اس کی ضد سے ہار مانتے ہوئے نہ صرف علیحدہ رہنے کا فیصلہ کر لیا تھا بلکہ وہ گھر بھی اسی کے نام کر دیا تھا۔

بڑی بی کے آنسو رکنے کا نام نہیں لیتے تھے۔

بڑے میاں کی آنکھوں کی ویرانی اور نفرت اس کا وجود چھیدتی تھی۔ کیا زندگی کبھی ایسا دھوکا بھی دیتی ہے؟ کتنی عجیب بات تھی کہ جو شخص اپنی زندگی میں اس کی صرف ایک نگاہ کو ترستا تھا۔ اسی شخص کے مرنے کے بعد اس کے دل میں پھر سے اس کی محبت سراٹھا نے لگی تھی۔

سورج اب ڈھل رہا تھا۔ اس نے ایک نظر سراٹھا کر اپر گدے آسمان کی طرف دیکھا پھر شکستگی سے اٹھ کھڑی ہوئی۔ ایک ایک قدم پر، رضا حسین کی ایک ایک یاد اس کا دامن پکڑ رہی تھی۔ شہر سے کافی دور آ کر وہ ریل کی پٹری پر بیٹھ گئی تھی۔

ایک سر پر اُزاس نے رضا حسین کو دیا تھا جواب میں ایک سر پر اُز رضا حسین اسے دے کر چلا گیا۔ ابھی تھوڑی دیر قبل ایک سر پر اُزاس سے عمار سے ملا تھا اور اب ایک سر پر اُزاس سے زندگی کو دینا تھا کہ اندھی خواہشات کی بھینٹ چڑھنے والوں کے ساتھ تقدیر عموماً یہی کھیل کھیلا کرتی ہے۔

مجھ سے مخلص تھا نہ واقف میرے جذبات سے تھا  
اس کا رشتا تو فقط اپنے مفادات سے تھا

اب جو پھٹرا ہے تو کیا روئیں جدا ہی پہ تیری

یہ اندیشہ تو ہمیں پہلی ملاقات سے تھا

# ختم شد